

“मीठे बच्चे— ज्ञानलाई अग्नि भनिदैन, योग अग्नि हो, योगमा रहनाले नै तिमी पाप भस्म हुन्छन्, तिमी स्वच्छ गोरो बन्छौ।”

प्रश्नः— कुन बच्चाहरूको बुद्धिरूपी तरकसमा ज्ञान बाण सदा भरिएको हुन्छ?

उत्तरः— जसले सधैं पढाइ राम्रो सँग पढ्छन् र पढाउँछन्, उनीहरूको बुद्धिरूपी तरकसमा ज्ञानबाण भरिएको हुन्छ। उनीहरू नै माता-पिता समान काँडालाई फूल बनाउने सेवा गर्न सक्छन्। जो राम्रो सँग पढ्छन् र पढाउँछन् उनीहरूले नै उच्च पद प्राप्त गर्छन्।

गीतः— कौन आया मेरे मन के द्वारे...

ओम् शान्ति। बच्चाहरूलाई ओम् शान्तिको अर्थ त सम्झाइएको छ। ओम् अर्थात् अहम् आत्मा। अहम् आत्माले भन्छ मेरो स्वधर्म शान्ति हो र म शान्ति देशमा रहनेवाला हुँ। यहाँ यी अरगन्स मिल्छन् त्यसैले आवाजमा आउन सक्छु। यिनको आधार लिएर म आत्माले कर्म गर्छु। कर्म त कर्मेन्द्रियहरूबाट नै गरिन्छ नि। आत्माले सोध्छ— उहाँ को हुनु हुन्छ, कहाँबाट आउनु हुन्छ? उहाँलाई हामी याद गर्छौं फेरि घरी-घरी भुलिहाल्छौं किनकि बाबाको यादमा कहिल्यै बसेका नै छैनौं। अरू सत्सङ्गमा त सामुन्ने संन्यासी, विद्वान् आदि बसेका हुन्छन्। उनीहरूले वेद, उपनिषद, रामायण आदि नै सुनाउँछन्। आत्माको बुद्धिमा शास्त्रकै याद रहन्छ। गुरुलाई नै हेर्न थाल्छन्। यहाँ त तिमीलाई थाहा छ— परमपिता परमात्मा आउनु हुन्छ। हुन त उहाँ पनि आत्मा नै हुनु हुन्छ, तर उहाँ सुप्रीम आत्मा हुनु हुन्छ जो आएर यिनमा प्रवेश गर्नुहुन्छ। तिमीलाई थाहा छ— परमपिता परमात्मा यिनमा बसेर हामीलाई सहज राजयोग सिकाउनु हुन्छ। तिमी बुद्धि शास्त्र वा देह तर्फ जाँदैन। तिमीले आफूलाई अशरीरी आत्मा निश्चय गर्नुछ। आत्मा हो फस्ट। आत्माको आधारले नै शरीर चल्छ। आत्मा अविनाशी छ। हामी आत्माहरू बेहदका बाबाबाट वर्सा लिन्छौं। बाबाले आफ्नो र मनुष्य सृष्टिको आदि-मध्य-अन्तको परिचय दिनु हुन्छ। उहाँलाई नै ज्ञानका सागर भनिन्छ। ईश्वर र उहाँको रचनाको ज्ञान अरू कसैमा छैन। ऋषि-मुनि आदि सबैले बेअन्त-बेअन्त भन्दै आए, रचयिता र रचना बेअन्त छ हामी जान्दैनौं। भनिन्छ— फादर सोज सन। बाबाले आफ्नो परिचय बच्चाहरूलाई दिनु हुन्छ। बच्चाहरूले बाबाको परिचय अरूलाई दिन्छन्। मनुष्यहरूले त उहाँ बाबालाई नजान्नाको कारणले सर्वव्यापी भनिदिन्छन्। अब तिमी बच्चाहरूको दिलमा बाबाको याद आएको छ। यस्तो होइन, तिमीमा बाबाले प्रवेश गर्नु भएको छ। होइन, बाबाको पहिचान मिलेको छ। अब बाबा भन्नुहुन्छ— मलाई याद गर। यस्तो भन्नु हुँदैन, म सर्वव्यापी छु। होइन, मलाई याद गर्नु भन्ने योग अग्निले तिमी विकर्म विनाश हुन्छन्। बाबा त सर्वशक्तिमान हुनु हुन्छ नि! उहाँलाई याद गर्नाले विकर्म विनाश हुन्छ। ज्ञानलाई अग्नि भनिदैन। योगलाई अग्नि भनिन्छ, जसबाट पाप भस्म हुन्छन्। अरू कसैको यादले पाप भस्म हुँदैन।

यो सारा खेल बनेको छ। भारतवर्ष हीरा जस्तो थियो अन्तमा फेरि कौडी समान बन्छ। भारतवर्षमा हीरा जुहारतका महल बन्छन्। सोमनाथको मन्दिरमा कति सम्पत्ति थियो। भारत जस्तो सम्पन्न कुनै धर्मवाला बन्न सक्दैन। सबै महान् सुखी थिए। तिमी बच्चाहरूलाई अब याद आएको छ, ५ हजार वर्षको कुरा हो

२०७५ भाद्र १९ मंगलबार ४-०९-२०१८ प्रातः मुरली ओम् शान्ति “बापदादा” मधुबन
अथवा क्राइस्ट भन्दा ३ हजार वर्ष पहिले तिमीहरू कति धनी थियौ। अब बिल्कुलै गरिब भएका छौ।
गभर्मेन्टले प्रजाबाट कर्जा लिइरहन्छ। यो बेहदका बाबाले बसेर सम्झाउनु हुन्छ।

तिमी श्री श्री शिवबाबाको मतमा चल्नाले स्वर्गको श्रेष्ठ देवी-देवता बन्छौ। यहाँ तिमी मनुष्यबाट देवता
बन्न आएका हो। एकोअंकार, सत नाम, कर्ता पुरुष... यो महिमा सारा उहाँ एकाको नै हो। उहाँलाई
कहिले पनि कालले खाँदैन। उहाँले नै मनुष्यबाट देवता बनाउनु हुन्छ। गन्दा कपडा धुनु हुन्छ। तिमी
आत्माहरूलाई योग र ज्ञानबाट गोरो बनाउनु हुन्छ। तिमीलाई लक्ष्य मिलेको छ— शिवबाबालाई याद
गर, यसबाट तिमी धेरै गोरो बन्छौ। आत्मा र शरीर दुवै सुन्दर गोरो बन्छन्। वास्तवमा तिम्रो नाम श्याम
सुन्दर हो। सत्ययुगमा आत्मा र शरीर दुवै सुन्दर हुन्छन्। कलियुगमा श्याम बन्छौ। सुन्दरबाट श्याम, फेरि
श्यामबाट सुन्दर बन्छौ।

तिमीलाई थाहा छ— उहाँ कुनै गुरु गोसाई हुनु हुन्न। उहाँ त परमधाममा रहनेवाला परमप्रिय बाबा हुनु
हुन्छ। भन्नुहुन्छ— जब धर्म ग्लानि हुन्छ, धर्म भ्रष्ट, कर्म भ्रष्ट बन्छन् तब म आउँछु। यो पनि ड्रामाको खेल
हो। सम्पन्न र विपन्न बन्छन्। बाबालाई भनिन्छ— नलेजफुल ज्ञानका सागर। जब भक्ति पूरा हुन्छ तब नै
ज्ञानसागर आउनु हुन्छ। ज्ञान अन्जन सतगुरु दिया, अज्ञान अन्धेर विनाश। यस समयमा सबै कुम्भकर्णको
अज्ञान निद्रामा सुतेका छन्। भन्दछन्— ओ गड फादर तर फादरलाई जान्दैनन्। बाबाले आएर सम्झाउनु
हुन्छ— अब आफूलाई आत्मा निश्चय गर। आत्मा नै पतित बन्छ फेरि पावन बन्छ। सत्ययुगमा पावन थियौं
फेरि ८४ जन्म लिएर पतित बनेका छौं। यिनले पनि पहिले जान्दैनथे, अहिले जान्दछन्— यिनको धेरै
जन्मको यो अन्तिम जन्म हो। सबै कुराको अनुभवी छन्। अवश्य पनि अनुभवी रथ चाहिन्छ नि। गुरु
आदि गरेका छन्। कृष्णलाई केको गुरु गोसाई गर्नु पर्छ र! यो भूल-भुलैयाको खेल हो। आफ्नो कल्पना
बसेर बनाएका छन्। तिमी ब्राह्मण कुलभूषण उच्च हो। तिमी हौ ईश्वरीय सन्तान। यहाँ तिमी यज्ञको
सच्चा-सच्चा सेवा गर्छौ। वास्तवमा तिमी हौ रूहानी सोसल वर्कर (समाजसेवी), उनीहरू हुन्
शरीरधारी।

आत्माहरूलाई नै बाबाले पढाउनु हुन्छ। आत्माले पढ्छ नि, हैन! आत्माले सुन्छ। आत्माले भन्छ— म
ब्यारिस्टर बनेको छु... अहिले आत्माले भन्छ— म नरबाट नारायण बनिरहेको छु। बाबाले बनाउनु हुन्छ।
उहाँ बेहदका बाबा सबैका बाबा हुनु हुन्छ। उहाँले हामीलाई राजयोग सिकाउनु हुन्छ। उहाँ निराकार हुनु
हुन्छ। ब्रह्मा, विष्णु, शंकरलाई भगवान् भनिदैन। उनीहरू त देवता हुन्। ब्रह्मा देवतायै नमः भनिन्छ हैन!
यी साकार जब सूक्ष्मवतनवासी अव्यक्त बन्छन् तब फेरि यिनलाई देवता भनिन्छ। त्यसैले यी सबै बुझ्ने र
बुझाउने कुरा हुन्। दिन-प्रतिदिन गहन कुरा सुनाउनु हुन्छ, त्यसैले त्यो पनि सुन्नु पर्छ। यदि फुर्सत छैन
भन्छन् भन, सुनेनन् भने नयाँ-नयाँ ज्ञानबाण बुद्धिरूपी तरकसमा कसरी भर्न सक्छन्। जो राम्रो सँग पढेर
पढाउँछन्, उनीहरूले नै उच्च पद पाउँछन्। बाबा मम्माले पनि पढेर पढाउनु हुन्छ नि। त्यसैले जसले
काँडालाई कोपिला र फूल बनाउँछन्, उनीहरूले नै उच्च पद पाउँछ

२०७५ भाद्र १९ मंगलबार ४-०९-२०१८ प्रातः मुरली ओम् शान्ति “बापदादा” मधुबन

न्। यो त धेरै सहज छ। यसमा डराउनु पनि छैन। धेरै मनुष्यहरू भन्छन्— यो त बडो मुस्किल छ, असम्भव छ। अरे, त्यसो भए यी लक्ष्मी-नारायण कसरी बने! कसैलाई थाहा छैन। बाबा भन्नुहुन्छ— मैले यिनमा प्रवेश गरेको छु। यिनले पूरा ८४ जन्म लिएका छन्। यिनले जान्दैनन्, मैले बताउँछु— तिमी कृष्णपुरीको मालिक थियौ। अहिले त्यो पास्ट भएको छ। अहिले त्यो मानौं स्वप्न भयो। जसरी नेहरु मरे, त्यो पनि स्वप्न भयो, जो एकट गरे त्यो पास्ट भयो। तिमी ब्रह्माण्ड, मूलवतन, सूक्ष्मवतनलाई अनि ब्रह्मा, विष्णु, शंकरको बायोग्राफीलाई जान्दछौ। शिवबाबा, लक्ष्मी-नारायण आदि सबैको बायोग्राफीलाई जान्दछौ। तिमी बुद्धिमा सारा ज्ञान छ। ब्राह्मण वर्ण हो सबै भन्दा उच्च। चोटी ब्राह्मणहरूको निशानी हो। ब्राह्मणहरू भन्दा माथि शिवबाबा हुनु हुन्छ। ब्राह्मण, देवता, क्षत्रिय, वैश्य, शूद्र। तिमीले यो चक्र लगाउँछौ। हम सो, सो हम— यो तिम्रै लागि हो। हामी नै शूद्र थियौं, फेरि हामी नै ब्राह्मण बनेका छौं, फेरि हामी नै देवता बनेछौं। कति सहज कुरा छ! बाँकी हामी आत्मा सो परमात्मा भन्नु, बाबालाई सर्वव्यापी भन्नु, यो त बाबाको ग्लानि हो। अब बाबा आउनु भएको छ, बाबाले सम्झाउनु हुन्छ यो रावण तिमी सबै भन्दा ठूलो पुरानो शत्रु हो। जसले तिमीलाई यस्तो पतित कौडी जस्तो बनाएको छ। माया जीते जगतजीत भनिन्छ। मायाले बडो तुफान ल्याउँछ, बडो हैरान गर्छ। यसमा डराउनु छैन। यस्तो होइन, बाबा कृपा गर्नुहोस्। बाबा भन्नुहुन्छ— तिमी पढेर आफूमाथि आफै कृपा गर। यस्तो होइन मेरो कृपाले तिमी चिरञ्जीवी बन्छौ। लामो आयुवाला त देवताहरू नै हुन्छन्। तिमी यहाँ स्कूलमा बसेका छौ। तिमीले भन्छौ हामी ईश्वरीय कलेजमा जान्छौं। स्वर्गका रचयिताले अवश्य पनि देवी-देवता नै बनाउनु हुन्छ। भगवान्वाच— तिमीलाई आफ्नो र सारा सृष्टिको आदि-मध्य-अन्तको रहस्य सम्झाउँछु। यो दुनियाँको चक्रलाई सम्झनु छ। यस स्वदर्शन चक्र घुमाउनाले तिमी चक्रवर्ती राजा-रानी बन्छौ। पवित्र त अवश्य बन्नु छ। बाबा सँग प्रतिज्ञा गर्नुछ। नत्र कालको मुखमा जान्छौ, फेरि त्यति उच्च पद पाउन सक्नेछैनौ। काम चिताबाट कालो बन्छौ। ज्ञान चितामा बस्नाले तिमी गोरो बन्छौ। बच्चाहरूलाई गोरो बनाउने काम बाबाको नै हो, यसको लागि अवश्य संगममा नै आउनु पर्छ। यो सबै भन्दा उत्तम युग हो। जबकि आत्मा र परमात्माको मेला लाग्छ। निराकार बाबाले यस शरीरको लोन लिनु भएको छ किनकि उहाँको आफ्नो शरीर छैन। यो ज्ञान-चक्षुलाई उहाँ एक ज्ञानेश्वर बाहेक अरू कसैले खोल्न सक्दैन। जति पनि पावन आत्माहरू आउँछन् उनीहरू फेरि पतित बन्छन्। सतो, रजो, तमोमा त सबैलाई आउनु नै छ। यस समयमा सबै पतित छन् र सबै यहाँ नै छन्। फर्केर कोही पनि गएका छैनन्। अब तिमी बच्चाहरू विश्वको मालिक बनिरहेका छौ। शिवबाबा भन्नुहुन्छ— म त निष्कामी हुँ, तिमीलाई विश्वको मालिक बनाउँछु। मलाई फलको कुनै इच्छा छैन। त्यसैले निष्कामी भएँ नि।

बाबाले सम्झाउनु भएको छ— यहाँ आफूलाई आत्मा सम्झेर अशरीरी भएर बस। अब हामी फर्केर जान्छौ फेरि स्वर्गमा राज्य गर्न आउनेछौं। यो शरीरलाई छोडेर अशरीरी भएर जानु छ। शरीर पुरानो भएको छ। अब फेरि हामी फर्केर घर जान्छौं। कल्प-कल्प हामी राज्य लिन्छौं फेरि गुमाउँछौं। बाबाले त सुख-दुःख दिनु हुन्न। उहाँ हुनु हुन्छ नै सदा सुखदाता। बाबाले सम्झाउनु भएको छ— यो विनाश ज्वाला यस रुद्र ज्ञान यज्ञबाट प्रज्वलित भएको हो। बच्चाहरूले साक्षात्कार पनि गरेका छन्। जुन चीजको साक्षात्कार

२०७५ भाद्र १९ मंगलबार ४-०९-२०१८ प्रातः मुरली ओम् शान्ति “बापदादा” मधुबन
गरेका थियौ त्यो फेरि यी आँखाहरूबाट पनि देखेछौ। जे दिव्य दृष्टिले देखेका छौ फेरि यथार्थमा तिमी
गएर स्वर्गमा विराजमान हुनेछौ। अहिले तिमी कृष्णपुरीमा जानको लागि पुरुषार्थ गरिरहेका छौ। भगवान्
आउनु हुन्छ भक्तहरूको कल्याण गर्न, गति सद्गति गर्न। त्यसैले तिमी भगवानद्वारा स्वर्गको वर्सा
लिइरहेका छौ। ज्ञान र भक्ति दुई कुरा छन्। अच्छा।

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी
बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) पढाइ पढेर आफूमाथि आफैँले कृपा गर्नु छ। बाबा सँग कृपा माग्नु छैन। श्री श्रीको श्रीमतमा
चलिरहनु छ।
- २) स्वदर्शन चक्रधारी बनेर मायाजित जगतजित बन्नु छ। माया सँग डराउनु वा आत्तिनु हुँदैन।
अशरीरी हुने अभ्यास गर्नु छ।

वरदानः— तीर्थ स्थानको स्मृतिद्वारा सर्व पापहरूबाट मुक्त हुने पुण्य आत्मा भव

मधुबन महान् तीर्थ हो। भक्ति मार्गमा तीर्थ स्थानमा गएपछि पाप खत्तम हुन्छ भन्ने मान्यता
छ, तर यसको व्यावहारिक अनुभव त तिमी बच्चाहरूले अहिले गछौ। यस महान् तीर्थ
स्थानमा आएपछि पुण्य आत्मा बन्छौ। यस तीर्थ स्थानको स्मृतिले अनेक समस्याहरूबाट
पार गरिदिन्छ। यस स्मृतिले पनि बूटीको (ताबीज) काम गर्छ। जस्तोसुकै कुरा भए पनि
यहाँको वातावरणलाई याद गर्नासाथ सुख-शान्तिको झूलामा झुल्न थाल्नेछौ। त्यसैले यस
धर्तीमा आउनु पनि धेरै ठूलो भाग्य हो।

स्लोगनः— रमतायोगी बन्नु छ भने ज्ञान र अनुभवको डबल अधिकारी बन।